

०५-१२-२०२५

सकाळी - ८.४०

राश्ट्रीय खबरो

- प्रधानमंत्री नरेंद्र मोदी आयज नवी दिल्लीत रशियाचे राश्ट्राध्यक्ष व्लादिमीर पुतिन हांचेकडेन द्विपक्षीय चर्चा करतले.
- भारत-रशिया सहकार्य खंयच्याच देशाआड ना, अशें रशियाचे राश्ट्राध्यक्ष व्लादिमीर पुतिन हांणी म्हळा.
- भारतीय रिझर्व्ह बँक आयज आपलें द्विमासिक चलन धोरण जाहीर करतली.
- राश्ट्रीय तपास संस्था एनआयएन बिहार, उत्तर प्रदेश आनी हरयाणात घातील्ल्या धाडीत बेकायदेशीर शस्त्रास्त्रा आनी दारूगूळो तस्करी प्रकरणात चार जणांक अटक.
- काल गोंयात जाल्ल्या AIFF सुपर कप फुटबॉल सर्तीच्या पयल्या उपांत्य फेरीयेत ईस्ट बंगाल पंगडान पंजाब एफसीचेर 3 आड 1 अशें जैत मेळयले.

पी एम मोदी - १२०

प्रधानमंत्री नरेंद्र मोदी आयज नवी दिल्लीत रशियाचे राश्ट्राध्यक्ष व्लादिमीर पुतिन हांचेकडेन द्विपक्षीय चर्चा करतले. हे चर्चेवेळार, दोनूय फुडारी द्विपक्षीय संबंदांमदलो प्रगतीचा नियाळ घेतले आनी परस्पर हिताच्या प्रादेशिक आनी जागतिक मुद्द्यांचेर चर्चा करतले. चर्चेवेळार वेपार, अर्थवेवस्था, भलायकीसेवा, शिक्षण, संस्कृती आनी माध्यमांकडेन संबंध्यित जायत्या कबलातींचेर सय जावपाची आस्त आसा. २३ व्या भारत-रशिया वर्सूकी शिखर परिषदेखातीर

भारताच्या अधिकृत दौऱ्यार राष्ट्रपती पुतिन काल सांजे नवी दिल्लीत पावले. प्रधानमंत्री मोदीं हांणी विमानतळार तांका येवकार दिलो.

राश्ट्राध्यक्ष पुतिन हांका आयज सकाळीं राष्ट्रपती भवनात औपचारिक पणान येवकार दितले. ते राजघाणत महात्मा गांधींच्या समाधीचेर फुला ओपतले. राष्ट्रपती द्रौपदी मुर्मू आयज सांजे राश्ट्राध्यक्ष पुतिन हांच्या सन्मानार्थ मेजवानीचे आयोजन करतल्यो. भारत आनी रशिया हांणी आपली रणनिती भागीदारी जाहीर केल्ल्याची 25 वर्सां पुराय जाल्यात अशें आमच्या खबराकारान कळयलां.

पुतिन - १२०

भारत-रशिया सहकार्य खंयच्याच देशाआड ना. दोनूय देशांच्या राष्ट्रीय हितांचे रक्षण करप होच ताचो मुखेल हेत आसा अशें रशियाचे राश्ट्राध्यक्ष व्लादिमीर पुतिन हांणी म्हळा. कांय देशांना रशियाकडेन लागींचे संबंद आशिल्ल्यान आंतरराष्ट्रीय बाजारपेठेत भारताची वाडती भूमिका आवड ना आनी राजकी कारणांखातीर आडखळ निर्माण करून भारताचो प्रभाव उणो करपाचो यत्न ते करतात अशें रशियाबरोबरच्या भारताच्या ऊर्जा संबंदांविशीं उलयताना पूतीन हांणी म्हळे. भारताबरोबरच्या रशियाच्या ऊर्जा सहकार्याचेर चडसो कांयच परिणाम जावंक ना अशें पाश्चात्य देशांनी रशियाचेर घातील्ल्या निर्बंधांविशीं उलयताना तांणी म्हळे. पुतिन हांणी तांच्या दोन दिसांच्या भारत दौऱ्याआदीं एका पीव्ही चळोलाक दिल्ल्या मुलाखतीत हे विधान केले. जर अमेरिकेक

रशियाकडून तेल खरेदी करपाचो अधिकार आसा, तर भारताकूय हो अधिकार कित्याक आसचो न्हंय? असो प्रस्नूय रशियाकडून भारतान कच्चे तेल खरेदी करपाच्या मुद्द्याचेर अमेरिकेचो आक्षेप भायराताना पुतिन हांणी केलो.

आरबीआय -

भारतीय रिझर्व्ह बँक आयज आपलें द्विमासिक चलन धोरण जाहीर करतली. रिझर्व्ह बँकेच्या चलन धोरण समितीन बिरेस्तारा मुंबयंत तीन दिसांच्या चर्चासत्राक सुरवात केल्या. बँकेचे गव्हर्नर संजय मल्होत्रा आयज हेविशी म्हायती दितले. हातूंत रिणाच्या दरांत 25 बेसिस पॉयंट उणो करपाचो आस्पाव आसूं येता अशें तज्ञांचें मत आसा.

बँकेन अंदूं फेब्रुवारी सावन तीन पावंड्यांनी मुखेल अल्पकालीन रिणाच्या दरा 100 बेसिस पॉयंटानी कपात केल्या.

Navy day 80

काल केरळात तिरुअनंतपुरमात शांगु/मुघम दर्या-देगेर एका शानदार ऑपरेशनल प्रात्य/क्षिकान नौदल दिस मनयलो. कार्यक्रमात महासागर उपक्रमाच्या व्यापक दृष्टिकोनातल्यान मार्गदर्शित हिंद महासागर क्षेत्रातलो 'प्राधान्य सुरक्षा भागीदार' म्हणून नौदलाचे ऑपरेशनल प्लॅफॉर्म आणि तांचो संकल्प प्रदर्शित केलो. राष्ट्रपती द्रौपदी मुर्मु, उपराष्ट्रपती सी. पी. राधाकृष्णन आनी प्रधानमंत्री नरेंद्र मोदी यांनी नौदल दिसानिमित्त सगळ्या भारतीय नौदल कर्मचारी, माजी सैनिक आणि त्यांच्या कुटुंबियांक शुभेच्छा दिल्यात.

Patil 55

जल जीवन अभियानांतर्गत १५ कोषीं परस चड घरांक नळाच्या उदकाचे कनेक्शन- दिल्याचे सरकारान म्हणला. लोकसभेत प्रश्नोत्तराच्या वरा वेळार पुरव/णी प्रश्नांक जाप दिली. जलशक्ती मंत्री सी.आर. पाटील हाणी हेवेळार म्हळे...

अमित शहा - ४०

केंद्रीय घरमंत्री अमित शहा आयजसावन तीन दिसांच्या गुजरात दौऱ्यार आसतले. ह्या दौऱ्यावेळार, घरमंत्री शाह अहमदाबाद, गांधीनगर, वाव थरड आनी बनासकांठात खूपश्या कार्यावळींनी हाजीर रावतले. अहमदाबाद महानगरपालिकेच्या खूपश्या म्हत्वाच्यो मुळाव्यो सुविधा आनी भौशिक उपेगी प्रकल्पांचे उक्तावण ते करपाची आस्त आसा.

एनआयए - १२०

राष्ट्रीय तपास संस्था एनआयएन एका संघटित बेकायदेशीर शस्त्रास्त्रा आनी दारूगूळो तस्करी प्रकरणात चार जणांक अटक केल्या. एनआयएच्या बावीस पथकांनी तीन राज्यांनी खूपश्या सूवातांनी धाडी घाल्यो. तातूंत बिहारच्या नालंदा, शेखपुरा आनी पाण्डिना जिल्ह्यातल्या सात जाग्यांचेर, उत्तर प्रदेशच्या औरैया जिल्ह्यात १३ सूवातांनी आनी हरियाणाच्या कुरुक्षेत्र जिल्ह्यातल्या दोन सूवातांचो तातूंत आस्पाव आसा. हेवेळार व्हडा प्रमाणात वेगवेगळी कॅलिबरची शस्त्रा आनी दारूगूळो, १ कोषी रुपयांपरस चड किमतीची रोख रक्कम, गुन्यावकारी डेगा आशिल्ली खूपशी डिजिटल आनी इलेक्ट्रॉनिक उपकरणा आनी बनावट आनी संशयास्पद वळखपत्रांसयत कागदपत्रा जप्त केली. सोद घेतल्याउपरांत, एनआयएन पणनातल्यान शशी प्रकाश, शेखपुरातल्यान रवी रंजन सिंग आनी

कुरुक्षेत्रातल्यान विजय कालरा आनी कुश कालरा हांका बेकायदेशीर दारूगुळो हांच्या तस्करी आनी विक्री प्रकरणात अटक केली. दारूगुळो हरियाणातल्यान उत्तर प्रदेशात तस्करी करताले आनी उपरांत बिहार आनी देशाच्या हेर वाठारात व्हरताले, अशें एन आय एन म्हळा.

Sonowal 55

हालीच्या काळात ईशान्य भारत हो देशात विकासाचो केंद्रबिंदू जाला अशे काल नवी दिल्लीत माध्यमांकडे उलयताना केंद्रीय बंदर, जहाजबांधणी आणि जलमार्ग मंत्री, सर्वानंद सोनोवाल हाणी म्हणले. केंद्र सरकारान राबयल्ली वेगवेगळी धोरणां आणि कार्यक्रमां वरवी कनेक्टिव्हिटी आणि दळणवळणा/सयत या प्रदेशात जलद वाढ जाल्या. ताणी या प्रदेशातल्या प्रगतीचे प्रमुख चालक म्हणून व्यावसायिक विमानतळ, सेमीकंडक्टर, रेल्वे आणि हेर क्षेत्रांचो विस्तारुय नमूद केलो.**Byte - सोनोवाल**

भारत-ओमान - ५०

विदेश वेव्हार मंत्रालयातले सचिव अरुण के. चर्जी हांणी काल तांचे ओमानचे समपदेस्त शेख खलिफा अलहार्थी हांचेबरोबर १४ व्या भारत-ओमान धोरणात्मक सल्लागार गटाच्या बसकेचे सह-अध्यक्षपद सांबाळ्ळे. दोनूय वण भारत-ओमान भोवआयामी धोरणात्मक भागीदारीचो नियाळ हेवेळार घेतलो अशें विदेश वेव्हार मंत्रालयान एका सोशल मीडिया पोस्टात म्हळा. चर्चेवेळार परस्पर हिताच्या प्रादेशिक आनी जागतिक मुद्द्यांचेर लेगित चर्चा जाली.

SIR

गोंय मुखेल कार्यकारी अधिकारी पंगड हांणी पणजे नगरपालिका मार्केक भेदिली. जायत्या जाणांनी गणना फॉर्म भरपा विशीं आपले अणभव आनी एसआयआर 2026 विशीं आपलीं मतां सांगलीं.हो जागृत आनी सहभागी मतदारांक चालना दिवपाचो यत्न आसा .

imd 80

भारतीय हवामान खात्यान पंजाब, हरियाणा, उदेंत राजस्थान आनी झारखंडात आयज थंड ल्हारां पातळपाचो अदमास उक्तायला . तशेंच हिमाचल प्रदेश, आसाम, मेघालय, नागालँड, मणिपूर, मिझोराम, त्रिपुरा आनी ओडिशाच्या वाठारांनी धुकें पडलें असो अदमास हवामान खात्यान उक्तायला. ते भायर तमिळनाडू, पुडुचेरी आनी कराईकल हांगा गडगड आनी वीज पडपा सयत व्हड प्रमाणांत पावस पडपाची शक्यताय आसा.

AIFF सुपर कप - ६०

काल गोंयात जाल्ल्या AIFF सुपर कप फुबॉल सर्तीच्या पयल्या उपांत्य फेरीयेत ईस् बंगाल पंगडान पंजाब एफसीचेर 3 आड 1 अशें जैत मेळयले. ईस् बंगालाकडच्यान मोहम्मद वसीम रशीद, केविन सिबिल आनी शॉल क्रेस्पोन दरेकी एक गोल केला, तर पंजाबकडच्यान डनियल रमिरेझीन एक गोल केला. निमण्या फेरीयेत आता ईस् बंगाल पंगड एफसी गोवा पंगडा आड खेळतलो. दुसऱ्या उपांत्य फेरीयेत एफसी गोवान मुंबई सिटी एफसीक हारयले.